



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**Kingdom of Cambodia  
Nation Religion King**

**ក្រសួងឧស្សាហកម្ម រ៉ែ និងថាមពល**  
**Ministry of Industry, Mines and Energy**

លេខ : **៤១៥ អនក្រ.បក**

រាជធានីភ្នំពេញ, ថ្ងៃទី ២៤ ខែ កុម្ភៈ ឆ្នាំ ២០១២

**ប្រកាស**

**ស្តីពី**

**ការកែសម្រួលនីតិវិធីនៃការចុះបញ្ជីផលិតផល (ច.ប.ផ.)**

**រដ្ឋមន្ត្រីក្រសួងឧស្សាហកម្ម រ៉ែ និងថាមពល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី២៤ ខែមករា ឆ្នាំ១៩៩៦ ប្រកាសឱ្យប្រើច្បាប់ ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញព្រះរាជក្រមលេខ នស/រកម/០៦០៦/០១៨ ចុះថ្ងៃទី២៣ ខែមិថុនា ឆ្នាំ២០០៦ ប្រកាសឱ្យប្រើច្បាប់ស្តីពី ការគ្រប់គ្រងរោងចក្រ និងសិប្បកម្ម
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី២៦ ខែមេសា ឆ្នាំ១៩៩៩ ស្តីពី ការរៀបចំ និងការប្រព្រឹត្តិទៅនៃក្រសួងឧស្សាហកម្ម រ៉ែ និងថាមពល
- បានឃើញប្រកាសលេខ ៦០៧ ខ.ថ.អឧ.ប្រក ចុះថ្ងៃទី២២ ខែកក្កដា ឆ្នាំ២០០៩ ស្តីពីនីតិវិធី និងបែបបទស្នើសុំបង្កើតរោងចក្រ និងសិប្បកម្ម
- បានឃើញប្រកាសលេខ ២៤២ ខ.ថ.កឧ.ប្រក ចុះថ្ងៃទី០៤ ខែមីនា ឆ្នាំ២០១១ ស្តីពី នីតិវិធីការអនុវត្តបទប្បញ្ញត្តិលើកិច្ចដំណើរការរោងចក្រ និងសិប្បកម្ម
- បានឃើញប្រកាសលេខ ៦៧០ ខ.ថ.បល.ប្រក ចុះថ្ងៃទី២៦ ខែកក្កដា ឆ្នាំ២០១១ ស្តីពីការធ្វើប្រតិភូកម្មការងារគ្រប់គ្រងសារធាតុគីមី និងការចុះបញ្ជីផលិតផល
- យោងតាមការចាំបាច់របស់ក្រសួង

**សម្រេច**

**ប្រការ.១-គោលបំណងនៃប្រកាស**

ប្រកាសនេះមានគោលបំណង លើកកម្ពស់បរិយាកាសធុរកិច្ចរបស់សហគ្រាសឧស្សាហកម្មកម្ពុជានិយម តាមរយៈការបញ្ចូលលក្ខខណ្ឌ និងនីតិវិធីនៃការចុះបញ្ជីផលិតផល (ច.ប.ផ.) ស្របតាមខ្លឹមសារនៃប្រកាសនេះ ជាមួយនីតិវិធី និងបែបបទស្នើសុំបង្កើតរោងចក្រ និងសិប្បកម្ម តាមប្រកាសលេខ ៦០៧ ខ.ថ.អឧ.ប្រក ដើម្បីអនុវត្តការចុះបញ្ជីផលិតផលក្នុងពេលតែមួយ ជាមួយនឹង ការចេញវិញ្ញាបនបត្រអនុញ្ញាតដំណើរការរោងចក្រ-សិប្បកម្ម។

**ប្រការ ២-និយមន័យ**

- ការចុះបញ្ជីផលិតផលហៅកាត់ថា(ច.ប.ផ)៖ គឺជាការទទួលបាននូវលេខសញ្ញាណបញ្ជាក់ថាមុខផលិតផល ឬមុខទំនិញដែលចរាចរលើទីផ្សារ ត្រូវបានផលិតដោយរោងចក្រ-សិប្បកម្ម ដែលមានប្រកាសបង្កើត និងវិញ្ញាបនបត្រដំណើរការ ស្របតាមច្បាប់ ស្តីពីការគ្រប់គ្រងរោងចក្រ និងសិប្បកម្ម ។
- ផលិតផល៖ គឺសម្គាល់ដោយលក្ខណៈនៃខ្សែសង្វាក់ផលិតកម្ម ដែលគិតចាប់ពីវត្ថុធាតុដើមរហូតដល់ផលិតផលសំរេច ក្នុងទីតាំងផលិតកម្មជាក់លាក់ ។ មុខផលិតផលមួយត្រូវមានសេចក្តីប្រកាសអំពីបច្ចេកទេសកម្មន្តសាល ជាក់លាក់មួយ ។
- សេចក្តីប្រកាសអំពីបច្ចេកទេសកម្មន្តសាល៖ គឺជាសេចក្តីប្រកាសរបស់ម្ចាស់រោងចក្រ-សិប្បកម្ម អំពីបច្ចេកទេសដំណើរការខ្សែសង្វាក់ផលិតកម្ម ដើម្បីធ្វើការផលិតផលិតផល ដែលជាកម្មវត្ថុនៃការចុះបញ្ជីផលិតផល ។ (ស្របតាមគំរូក្នុងឧបសម្ព័ន្ធទី១) ។

**ប្រការ ៣-សេចក្តីតម្រូវចុះបញ្ជីផលិតផល**

ក្នុងគោលបំណងទប់ស្កាត់នូវរាល់ការក្លែងបន្លំផលិតផល ទប់ស្កាត់ផលិតផលដែលមិនអនុលោមតាមបទប្បញ្ញត្តិ និងបទបញ្ជាបច្ចេកទេសតាមច្បាប់កំណត់ និងក្នុងគោលបំណងសម្រួលដល់អ្នកប្រើប្រាស់ក្នុងការកំណត់ប្រភព និងអត្តសញ្ញាណនៃមុខផលិតផលដែលត្រូវបានផលិត និងមានការត្រួតពិនិត្យត្រឹមត្រូវស្របតាមច្បាប់ រាល់រោងចក្រ-សិប្បកម្ម ទាំងអស់ត្រូវធានាថារាល់ផលិតផលរបស់ខ្លួន មុនចរាចរលើទីផ្សារត្រូវមានលេខសញ្ញាណ ច.ប.ផ បង្ហាញលើសំបកវេចខ្ចប់ ត្រឹមត្រូវ និងងាយស្រួលមើលស្របតាមនីតិវិធីដែលមានចែងក្នុងប្រកាសនេះ ។

**ប្រការ ៤-លក្ខខណ្ឌ និងនីតិវិធី នៃការចុះបញ្ជីផលិតផល**

ដើម្បីទទួលបានលេខសញ្ញាណ ច.ប.ផ សំរាប់មុខផលិតផលរបស់ខ្លួន រោងចក្រ-សិប្បកម្មត្រូវមានប្រកាសបង្កើត និងវិញ្ញាបនបត្រដំណើរការ ដែលនៅមានសុពលភាព ហើយផលិតផលត្រូវមានភាពអនុលោមតាមបទប្បញ្ញត្តិបច្ចេកទេសនានា ដែលកំណត់ដោយច្បាប់ ។

**ប្រការ ៥-ការផ្តល់លេខសញ្ញាណ ច.ប.ផ**


ក្រសួងឧស្សាហកម្ម រ៉ែ និងថាមពល ធ្វើការផ្តល់ លេខសញ្ញាណ ច.ប.ផ. ផ្អែកតាមបច្ចេកទេសកម្មន្តសាលនៃផលិតផលនៅទីតាំងជាក់លាក់មួយ ។ លេខសញ្ញាណ ច.ប.ផ ដែលផ្តល់ជូនមានរយៈពេល ៣ឆ្នាំ(បីឆ្នាំ) ស្របគ្នានឹងសុពលភាពនៃវិញ្ញាបនបត្រដំណើរការរោងចក្រ-សិប្បកម្ម ។ លេខសញ្ញាណច.ប.ផ. នឹងត្រូវប្រគល់ជូនរោងចក្រ-សិប្បកម្មនៅពេលទទួលបានវិញ្ញាបនបត្រដំណើរការរោងចក្រ-សិប្បកម្ម ។

ក្នុងករណីដែលរោងចក្រ-សិប្បកម្មដែលមានប្រកាសបង្កើត និងវិញ្ញាបនបត្រដំណើរការហើយ ប៉ុន្តែពុំទាន់មានលេខសញ្ញាណច.ប.ផ.នៅគ្រប់មុខផលិតផលរបស់ខ្លួន ម្ចាស់រោងចក្រ-សិប្បកម្មត្រូវដាក់ពាក្យស្នើសុំ លេខសញ្ញាណ ច.ប.ផ. មកក្រសួងឧស្សាហកម្ម រ៉ែ និងថាមពល តាមទីកន្លែងដូចមានចែងក្នុងប្រការ៦ ដើម្បីទទួលបាននូវលេខសញ្ញាណ ច.ប.ផ. ។

**ប្រការ ៦-ឯកសារ និងទីកន្លែងដាក់ពាក្យស្នើសុំ**

រោងចក្រ-សិប្បកម្ម អាចទទួលបានពាក្យស្នើសុំលេខសញ្ញាណច.ប.ផ និងទម្រង់សេចក្តីប្រកាសអំពីបច្ចេកទេសកម្មន្តសាល ហើយអាចដាក់ឯកសារស្នើសុំនេះ នៅទីកន្លែងណាមួយដូចខាងក្រោម៖

- ច្រកចេញ-ចូលតែមួយនៃអគ្គនាយកដ្ឋានឧស្សាហកម្ម




- ការិយាល័យច្រកចេញ-ចូលតែមួយតាមបណ្តារាជធានី-ខេត្ត
- មន្ទីរឧស្សាហកម្ម រ៉ែ និងថាមពលរាជធានី-ខេត្ត

**ប្រការ.៧-**អគ្គនាយកដ្ឋានឧស្សាហកម្ម អគ្គនាយកដ្ឋាន វិទ្យាស្ថាន នាយកដ្ឋាន និងអង្គភាពចំណុះក្រសួងឧស្សាហកម្ម រ៉ែ និងថាមពល មន្ទីរឧស្សាហកម្ម រ៉ែ និងថាមពលរាជធានី-ខេត្ត និងម្ចាស់រោងចក្រ-សិប្បកម្មទាំងអស់ ត្រូវអនុវត្តប្រកាសនេះ ឲ្យមានប្រសិទ្ធភាព។

**ប្រការ.៨-**ប្រកាសលេខ ៦២១ ឧច.សឧក.ប្រក ចុះថ្ងៃទី ២៣ ខែសីហា ឆ្នាំ២០០៥ ស្តីពី លក្ខខណ្ឌទូទៅនៃការផ្តល់ អាជ្ញាប័ណ្ណប្រើសញ្ញាបញ្ជាក់ផលិតផល និងប្រកាស ឬ សេចក្តីសម្រេចទាំងឡាយណាដែលមានន័យផ្ទុយពីខ្លឹមសារនៃ ប្រកាសនេះ ត្រូវចាត់ទុកជានិរាករណ៍ ។

**ប្រការ.៩-**ប្រកាសនេះមានអនុភាពគតិយុត្តិអនុវត្តចាប់ពីថ្ងៃចុះហត្ថលេខានេះតទៅ។ *Handwritten signature*

**រដ្ឋមន្ត្រី**



**ស៊ុយ សែន**

**ចម្លងជូន:**

- រាជកិច្ច
- ខុទ្ទកាល័យសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
- ទីស្តីការគណៈរដ្ឋមន្ត្រី
- ក្រុមប្រឹក្សាអភិវឌ្ឍន៍កម្ពុជា
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
- ក្រសួងពាណិជ្ជកម្ម
- ក្រសួងសុខាភិបាល
- ក្រសួងកសិកម្ម រុក្ខាប្រមាញ់ និងនេសាទ
- ក្រសួងបរិស្ថាន
- ក្រសួងយុត្តិធម៌
- គ្រប់សាលារាជធានី-ខេត្ត
- ដូចប្រការ៧-ដើម្បីអនុវត្ត
- ឯកសារ-កាលប្បវត្តិ



នាមវត្តធាតុដើម <sup>១</sup>	មុខសញ្ញាប្រើប្រាស់ វត្តធាតុដើម <sup>២</sup>	រដ្ឋឈ្មោះលេខ មូលដ្ឋាន <sup>៣</sup> %	ប្រភពនៃវត្តធាតុដើម <sup>៤</sup>

**ការបញ្ជាក់របស់មន្ត្រី**

ខ្ញុំបាទ/នាងខ្ញុំ សូមធានាថា ព័ត៌មានដែលបាន  
បំពេញខាងលើជាព័ត៌មានពិត និងក្រឹមត្រូវ  
....., ថ្ងៃទី.....ខែ.....ឆ្នាំ២០១១.....  
ប្រធានក្រុមហ៊ុន/រោងចក្រ/សហគ្រាស/សំបុកមុខ  
**ហត្ថលេខា**

**ផ្នែក ២**

**បញ្ជីរាយនាម គ្រឿងចក្រ ម៉ាស៊ីន និងឧបករណ៍ប្រើប្រាស់ក្នុងការផលិត**

ល.រ	ម៉ាស៊ីន និងឧបករណ៍ប្រើប្រាស់ ក្នុងការផលិត ផលិតផល <sup>៥</sup>	តម្លៃប៉ាន់ស្មាន ម៉ាស៊ីន ឧបករណ៍ <sup>៦</sup>	ប្រភព ម៉ាស៊ីន ឧបករណ៍ <sup>៧</sup>	ផ្សេងៗ



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ពាក្យស្នើសុំលេខសញ្ញាណចុះបញ្ជីផលិតផល(ច.ប.ផ )**

ខ្ញុំបាទ/នាងខ្ញុំឈ្មោះ:.....សញ្ជាតិ.....តួនាទី.....  
ឈ្មោះសហគ្រាស/រោងចក្រ/សិប្បកម្ម.....  
អាសយដ្ឋាន:ផ្ទះលេខ.....ផ្លូវ/វិថី..... ក្រុម..... ភូមិ.....  
ឃុំ/សង្កាត់.....ស្រុក/ខ័ណ្ឌ..... ខេត្ត/ក្រុង.....  
ទូរស័ព្ទលេខ.....អ៊ីម៉ែល/Email:.....

**សូមគោរពជូន**

**ឯកឧត្តមរដ្ឋមន្ត្រីក្រសួងឧស្សាហកម្ម រ៉ែ និងថាមពល**

**កម្មវត្ថុ:** សំណើសុំលេខសញ្ញាណចុះបញ្ជីផលិតផល( ច.ប.ផ ) ។  
លេខវិញ្ញាបនបត្រដំណើរការសហគ្រាស/រោងចក្រ/សិប្បកម្ម.....  
អាសយដ្ឋានផលិត.....ផ្លូវ/វិថី.....ក្រុម..... ភូមិ.....  
ឃុំ/សង្កាត់.....ស្រុក/ខ័ណ្ឌ..... ខេត្ត/ក្រុង.....  
ទូរស័ព្ទលេខ.....អ៊ីម៉ែល/Email:.....

សេចក្តីដូចមានចែងក្នុងកម្មវត្ថុខាងលើ ខ្ញុំបាទ/នាងខ្ញុំ សូមគោរពជម្រាបជូន **ឯកឧត្តមរដ្ឋមន្ត្រី** មេត្តា  
ផ្តល់នូវលេខសញ្ញាណចុះបញ្ជីផលិតផល ( ច.ប.ផ ) ដែលមានរាយនាមដូចខាងក្រោម:

ល.រ	ឈ្មោះផលិតផល	ពាណិជ្ជសញ្ញា	មុខសញ្ញាប្រើប្រាស់ផលិតផល



ល.រ	ឈ្មោះផលិតផល	ពាណិជ្ជសញ្ញា	មុខសញ្ញាប្រើប្រាស់ផលិតផល

ជូនភ្ជាប់មកជាមួយនូវ

- ១-អត្តសញ្ញាណប័ណ្ណ ( ថតចម្លង ) \*
- ២-ប្រកាសបង្កើតនិងវិញ្ញាបនបត្រដំណើរការ រោងចក្រ/សិប្បកម្ម ( ថតចម្លង ) \*
- ៣-សេចក្តីប្រកាសបច្ចេកទេសកម្មន្តសាល \*
- ៤-គំនូរបំព្រួញខ្សែសង្វាក់ផលិតកម្ម \*
- ៥-វិញ្ញាបនបត្រវិភាគគុណភាពផលិតផល \*
- ៦-វិញ្ញាបនបត្រចុះបញ្ជីពាណិជ្ជសញ្ញានៃផលិតផល(ប្រសិនបើមាន)
- ៧-ស្លាកគំរូពាណិជ្ជសញ្ញា(ប្រសិនបើមាន)
- ៨-រូបថត ៤ X ៦ ចំនួន ៣សន្លឹក

សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ/នាងខ្ញុំ ។

....., ថ្ងៃទី.....ខែ.....ឆ្នាំ២០១.....

ប្រធានក្រុមហ៊ុន/រោងចក្រ/សហគ្រាស/សិប្បកម្ម

**ហត្ថលេខា**